

## عراق بارے اوہاما دی تکریر: امریکن لوک رائے دی ہتک

اِکتی اگست دی رات اوہاما نے ٹی وی تے امریکن لوکان نوں وائیٹ ہاؤس توں مُخاتب کردے ہوئے اک تکریر وچ کیہا کہ ہُن عراق وچوں لڑائی کرن والیاں فوجاں واپس بُلا لئیاں گئیاں ہن اتے امریکہ دا عراق تے قبضے والا دور ختم ہو گیا ہے، اتے ہُن عراق دے لوک آپنی سرکار آپ بناؤنگے تے آپنی قسمت دا فیصلہ آپ کرن گے۔

اوہاما نے کیہا کہ امریکن لوکان نے عراق دے لوکان دی مدد لئی بہت ہی قربانیاں دتیاں ہن۔ ہزاراں ہی امریکن فوجی اس جنگ وچ ہلاک ہوئے ہن اتے اس توں کئی گنا زیادہ زخمی ہو گئے ہن۔ امریکن لوکان نوں آپ تنگی اتے بُرے وقت دا سامہنا کرنا پے رہیا ہے پر فر وی امریکہ نے عراقی لوکان دی آزادی اتے ہگان لئی بہت ہی زیادہ قیمت چکائی ہے۔ اوسنے کیہا کہ ہُن امریکن عملا اتے بقایہ فوج عراق دے لوکان اتے سرکار دی مرضی نال ہی اوتھے رہنگے اتے عراق نوں اک خوش حال اتے جمہوری مُلک بناؤن وچ اوناں دی مدد کرن گے۔ عراق چ امریکی فوج دے کمانڈر نے وی کیہا ہے کہ ہُن آپریشن نیو ڈان (نواں سویرا) شروع ہو گیا ہے جسدا مقصد اراکیاں نوں اپنے پیراں تے کھڑھے ہون وچ مدد کرنا ہے۔ اس تکریر وچ اوہاما نے وی بُش وانگ ہی عراق تے قبضے دی جنگ نوں امریکہ ولوں دوجی عالمی جنگ بعد ہور مُلکان تے کیتے گئے حملیاں اتے قبضیاں نال جوڑ کے امریکہ دی امن اتے آزادی دی

راکھی دے سوہلے گاٹے۔

جارج بُش وانگ اوباما نے وی امریکن لوکاں نوں اک  
بار فر جھوٹھ اتے فریب نال ٹھگن دی کوشش کیتی ہے۔  
پر امریکن لوک اس جھوٹھ فریب توں جانو ہن۔ اوباما  
دی تکریر دے اعلان دے بعد ہی امریکن لوکاں نے اوسدے  
جھوٹھ اتے کفر بارے وچار وٹاندرے شروع کر دتے۔ اوہ  
پچھ رہے ہن کہ جے عراق چوں فوج واپس آ رہی ہے  
تاں اوتھے تقریباً پنجاہ ہزار فوجی کیہ کرن لئی بیٹھے ہن؟  
جے امریکہ عراق دا قبضہ چھڈ رہیا ہے تاں اوتھے اک  
لکھ دے قریب پرائیویٹ کمپنیاں دے فوجی کیہ کر رہے  
ہن؟

اوباما اتے اوس دے نظام کول لوکاں دے انہاں سوآلاں  
دا کوئی جواب نہیں۔ اوہ اوہی پرائے گھسے پٹے جارج بُش  
والے فکرے ہی دوہرا رہے ہن۔ اوہ ہنیرے نوں دن بنا  
کے پیش کرن دی کوشش تاں کر رہے ہن پر کامیاب نہیں  
ہو رہے۔

امریکہ دے لوک پچھ رہے ہن کہ اوباما اتے بُش  
دے جھوٹھ اتے کفر دے راہ توں کس تراں چھٹکارا ہو  
سکدا ہے؟ بہت سارے لوک، جنہاں نے اوباما نوں اس لئی  
ووٹاں پائیاں سی کہ اوہ حق سچ تے تبدیلی دیاں گلاں  
کردا سی، ہن پچھتا رہے ہن تے کہہ رہے ہن

کہ اوہاما وی جارح بَش والے راہ تے ہی چل رہیا ہے۔  
اوہ کہہ رہے ہن کہ اوہاما وی بَش وانگ ہی کہندا  
گجھ تے کردا گجھ ہے تے انہاں لیڈراں توں چھٹکارا  
کس تراں مل سکدا ہے؟

امریکہ دے لوک عراق، افغانستان آتے پاکستان وچ امریکن  
فوج دے دھاڑے آتے قبضے دی پُرزور مُخالفت کر رہے  
ہن۔ اوہ انہاں قبضیاں آتے دھاڑیاں نوں فوراً ہی بند  
کرن دے پکھ وچ ہن پر اوناں دی سُندا کوئی نہیں۔ راجتنتر،  
سیاسی پارٹیاں آتے موجود نظام وچ اوناں دی کوئی سُنوائی  
نہیں۔ اوہ اس مسلے بارے سنجیدگی نال سوچ رہے ہن۔  
آؤن والے دنن وچ وکھ وکھ تھانواں تے روس مظاہریاں  
آتے گوشٹیاں وچ اوہ انہاں مثلیاں بارے وچار وٹاندرا  
کرنگے۔

عراق بارے اوہاما دی تکریر اک بار فر لوکاں نوں گراہے  
پاؤن دی تکریر ہے۔ اوہاما دا مقصد ایہ کہنا سی کہ  
چوٹاں دوران اوسنے جو وعدا کیتا سی کہ اوہ عراق چوں  
فوج کڈھ لویگا، پورا کر دتا ہے۔ پر اوس دے کُفر آتے  
جھوٹہ دا پردہ فاش کر کے اصلیت سبھ دے سامنے کھڑھی ہے  
آتے اوہاما بَش وانگ ہی اک جھوٹھا سدر ثابت ہو گیا  
ہے۔ امریکہ دے سدر کول، اوہ بہاویں اوہاما ہووے جاں بَش،  
لوک رائے دی ہتک دے علاوہ، جھوٹہ آتے کُفر دے علاوہ  
کوئی دلیل ہے ہی نہیں۔ اوہ امریکن سامراج دے حملیاں

آتے دھاڑیاں نوں کسے وی دلیل نال جائز آتے درُست  
قرار نہیں دے سگدے۔ اِسدی وجہ ایہ ہے کہ حالات آتے تاریخ  
دھاڑیاں آتے سامراج دے اُلٹ گلّ کردے ہن۔ لوک رائے  
دھاڑیاں آتے قبضیاں دے خِلاف ہے۔ لوک سبھناں دے ہکاں  
دی راکھی دی منگ کر رہے ہن آتے حق لین لئی  
گھول چلا رہے ہن۔ اوناں نوں بُش آتے اوباما دے  
دھاڑے منظور نہیں، اوہ تمام دُنیا دے لوکاں نال امن آتے  
بھراتری رشتے رکھنا چاہندے ہن۔